

## സംസ്ഥാന വനിതാ നയം

### ലക്ഷ്യങ്ങൾ

1. വികസന പ്രക്രിയയിൽ വനിതകളെ തുല്യ പങ്കാളികളായി പരിഗണിക്കുന്ന ഒരു സാമൂഹ്യ അന്തരീക്ഷം സൃഷ്ടിക്കുക.
2. സ്ത്രീകൾക്കും കൗമാരപ്രായത്തിലുള്ള പെൺകുട്ടികൾക്കും എതിരെയുള്ള എല്ലാ വിധ വിവേചനവും പൂർണ്ണമായി ഇല്ലാതാക്കുകയും അവർക്കു സുരക്ഷിതത്വവും സംരക്ഷണവും ഉറപ്പാക്കുകയും ചെയ്യുക.
3. സർക്കാർ മേഖലയിലും, കഴിയുന്നിടത്തോളം സ്വകാര്യമേഖലയിലും തൊഴിലവസരങ്ങളുടെ മൂന്നിലൊന്നു ഭാഗം സ്ത്രീകൾക്കായി സംവരണം ചെയ്യുക.
4. വനിതകളുടെ വീക്ഷണവും സങ്കല്പങ്ങളും പ്രതീക്ഷകളും പൂർണ്ണമായി പ്രതിഫലിക്കത്തക്കവിധം സർക്കാരിന്റെ നയങ്ങളും പദ്ധതികളും പരിപാടികളും ക്രമീകരിക്കുക.
5. വനിതാവിഭവശേഷി കാര്യക്ഷമമായി വിനിയോഗിക്കാൻ ഉദ്ദേശിച്ചുകൊണ്ട് തൊഴിൽരഹിതരായ വനിതകൾക്കായി ഉല്പാദന-പരിശീലന കേന്ദ്രങ്ങൾ ആരംഭിക്കുക.
6. കഴിയുന്നിടത്തോളം വിദേശസഹായംകൂടി ലഭ്യമാക്കിക്കൊണ്ട് വനിതാവികസനത്തിനായുള്ള പരിശീലന പദ്ധതികൾ ആരംഭിക്കുക.
7. വനിതകളുടെ അവകാശങ്ങളും സ്ത്രീ-പുരുഷ സമത്വവും സംരക്ഷിക്കുന്നതിൽ ഏർപ്പെട്ടിട്ടുള്ള സർക്കാരേതര സംഘടനകൾക്കും മറ്റ് പ്രസ്ഥാനങ്ങൾക്കും സഹായവും പ്രോത്സാഹനവും നൽകുക.
8. സ്ത്രീകളുടെ ഉന്നമനത്തിനായി ഫലപ്രദമായ രീതിയിൽ പ്രസ്ഥാനങ്ങൾ സംഘടിപ്പിക്കാനുള്ള ശേഷി നൽകുന്ന വിധത്തിൽ വനിതാ പ്രസ്ഥാനങ്ങളിലും സന്നദ്ധസംഘടനകളിലും പ്രവർത്തിക്കുന്ന വനിതകൾക്ക് നേതൃത്വ പരിശീലനം നൽകുക.
9. സ്ത്രീകളുടെ അവകാശങ്ങൾ നിഷേധിക്കപ്പെടുന്നതിനെക്കുറിച്ചും അതിനെതിരെ പ്രതികരിക്കേണ്ടതിന്റെ ആവശ്യകതയെക്കുറിച്ചും സ്ത്രീകളിൽ അവബോധം സൃഷ്ടിക്കുക.

10. സ്ത്രീകളുടെ ആരോഗ്യ പരിപാലനത്തിന് വേണ്ടി ത്ര പ്രാധാന്യം നൽകുക.
11. സ്ത്രീകൾക്ക് സുരക്ഷിതമായ യാത്രാ സൗകര്യങ്ങൾ, ഏതു സ്ഥലത്തും സുരക്ഷിതമായി താമസിക്കാനുള്ള പാർപ്പിട സൗകര്യങ്ങൾ, ഭക്ഷണസൗകര്യങ്ങൾ മുതലായവ ഉറപ്പുവരുത്തുക.
12. സ്ത്രീകളുടെ മാനുതയ്ക്കു നിരക്കാത്ത തരത്തിലുള്ള എല്ലാവിധ പരസ്യങ്ങളും ചിത്രീകരണങ്ങളും നിരോധിക്കുക.

**വനിതാ നയത്തിൽ ലക്ഷ്യമിട്ടിരുന്ന കർമ്മപരിപാടികൾ**

1. ഒരു സംസ്ഥാന വനിതാ കമ്മീഷൻ രൂപീകരിക്കുന്നതാണ്.
2. ഭരണഘടന വാഗ്ദാനം ചെയ്തിട്ടുള്ള സ്ത്രീ-പുരുഷ സമത്വത്തെ ദോഷകരമായി ബാധിക്കുന്ന തരത്തിൽ, നിലവിലുള്ള നിയമങ്ങളിൽ കാണപ്പെടുന്ന വിടവുകളും അപര്യാപ്തതകളും പോരായ്മകളും ക്കുറുപ്പിച്ചു അവ പരിഹരിക്കുന്നതിനാവശ്യമായ നിയമനിർമ്മാണങ്ങൾ നടത്തുന്നതാണ്.
3. വനിതകളുടെ താല്പര്യം സംരക്ഷിക്കുന്നതിനുള്ള നിയമങ്ങൾ നടപ്പാക്കുന്നതിൽ അലംഭാവവും അശ്രദ്ധയും പ്രകടമാകുന്ന മേഖലകൾ ക്കെതിരെ യുക്തമായ പരിഹാര നടപടികൾ സ്വീകരിക്കുന്നതാണ്.
4. തടവുകാരായോ അല്ലാതെയോ സ്ത്രീകളെ താമസിപ്പിക്കുന്ന രക്ഷാഭവനങ്ങൾ, പോലീസ് ലോക്കപ്പുകൾ, ജയിലുകൾ മുതലായ സ്ഥലങ്ങൾ കർശനമായി പരിശോധിച്ചു സ്ത്രീകളോട് നീതി രഹിതമായോ അപമര്യാദയായോ ക്രൂരമായോ പെരുമാറുന്നതിനെതിരെ പരിഹാര നടപടികൾ സ്വീകരിക്കുന്നതാണ്.
5. സംസ്ഥാന പൊതു സർവീസിലെയും സംസ്ഥാന പൊതുമേഖലാ സ്ഥാപനങ്ങളിലെയും നിയമനങ്ങൾ സൂക്ഷ്മമായി പരിശോധിച്ചു അത്തരം സ്ഥാപനങ്ങളിലെ നിയമനങ്ങളിലും പ്രമോഷനുകളിലും സ്ത്രീകൾക്ക് തുല്യമായ അവസരം ഉറപ്പുവരുത്തുന്നതാണ്.
6. സർക്കാരിലും സർക്കാരേതര സ്ഥാപനങ്ങളിലും തീരുമാനങ്ങളെടുക്കേണ്ടി ഉയർന്ന സ്ഥാനങ്ങളിൽ വനിതകൾക്ക് മതിയായ പ്രാതിനിധ്യവും പങ്കാളിത്തവും ഉറപ്പുവരുത്തുന്നതാണ്.
7. വനിതകളുടെ താല്പര്യങ്ങൾ സംരക്ഷിക്കുന്നതു സംബന്ധിച്ച ചുമതലകൾ നിർവഹിക്കുന്നതിൽ ഉപേക്ഷ കാണിക്കുന്ന ഉദ്യോഗസ്ഥർക്കെതിരെ ശിക്ഷണനടപടികൾ സ്വീകരിക്കുന്നതാണ്.

- 8 കമ്മീഷനുകളിലും കമ്മിറ്റികളിലും, തീരുമാനമെടുക്കേണ്ട മറ്റ് ഉയർന്ന തലങ്ങളിലും വനിതകൾക്ക് അർഹമായ പ്രാതിനിധ്യം ഉറപ്പു വരുത്തുന്നതാണ്.
9. സ്ത്രീകളുടെ അവകാശങ്ങൾ സംരക്ഷിക്കുന്നതിനുള്ള പ്രവർത്തനങ്ങൾ രൂപപ്പെടുത്തുന്നതിനായി സ്ത്രീകളെ സംബന്ധിക്കുന്ന സാമൂഹിക-സാമ്പത്തിക രാഷ്ട്രീയ സ്ഥിതിവിവരക്കണക്കുകൾ ശേഖരിച്ച് സൂക്ഷിക്കുന്നതിനുള്ള വിജ്ഞാനശേഖര സംവിധാനം ഉറപ്പാക്കുന്നതാണ്.
10. വനിതകൾക്കുള്ള നയങ്ങളും പരിപാടികളും ആസൂത്രണം ചെയ്യുന്നതിനും നടപ്പിലാക്കുന്നതിനും അവലോകനം ചെയ്യുന്നതിനും ആവശ്യമായ വിവരങ്ങൾ അടങ്ങുന്ന വനിതാവിവരരേഖ തയ്യാറാക്കുന്നതാണ്.
11. വനിതാക്ഷേമ പ്രവർത്തനങ്ങൾ നടപ്പിലാക്കേണ്ട മേഖലകൾ കണ്ടെത്തുന്നതിനായി ജില്ലാതല സമിതികൾ രൂപീകരിക്കുകയും വനിതകളുടെ ക്ഷേമത്തിനും പുരോഗതിക്കുമായി പ്രവർത്തിക്കുന്ന എല്ലാ സഹായക സേവനങ്ങളുടെയും സമന്വയത്തിനും ഏകോപനത്തിനും സംവിധാനം സൃഷ്ടിക്കും.
12. വനിതകൾക്കുവേണ്ടിയുള്ള മേഖലാതല പരിപാടികളുടെ നടത്തിപ്പ് സൂക്ഷ്മനിരീക്ഷണം ചെയ്യുന്നതിനും വനിതാവികസന രംഗത്ത് കൈവരിച്ച പുരോഗതി പുനരവലോകനം ചെയ്യുന്നതിനുമായി പ്രധാനവകുപ്പുകളുടെ പ്രാധിനിധ്യമുള്ള ഒരു ഉന്നത തല സമിതി സംസ്ഥാന നിലവാരത്തിൽ രൂപീകരിക്കുന്നതാണ്.
13. പ്രത്യേക ഘടകപദ്ധതിയുടെയും ഗിരിവർഗ്ഗ ഉപപദ്ധതിയുടെയും മാതൃകയിൽ വനിതകളുടെ വിദ്യാഭ്യാസത്തിനും പരിശീലനത്തിനും വൈദഗ്ദ്ധ്യവികസനത്തിനും വരുമാന വർദ്ധനവിനും ആരോഗ്യ പരിപാലനത്തിനും വേണ്ടി ഓരോ വകുപ്പിന്റെയും കീഴിൽ ജില്ലാതലത്തിൽ പ്രത്യേക ഘടകപദ്ധതി സമാരംഭിക്കുന്നതാണ്.
14. വനിതാ സ്ഥാപനങ്ങളുടെ ഉല്പന്നങ്ങൾ വിറ്റഴിക്കുന്നതിനായി സൗജന്യ നിരക്കിൽ വിപണന സൗകര്യങ്ങൾ ഏർപ്പെടുത്തിക്കൊടുക്കുന്നതാണ്.
15. സർക്കാർ വകുപ്പുകൾ, സ്ഥാപനങ്ങൾ എന്നിവിടങ്ങളിൽ ആവശ്യമായ സാധനങ്ങൾ വാങ്ങുന്നതിൽ (ചെറുകിട വ്യവസായങ്ങൾക്ക് നൽകുന്നതുപോലെ) വനിതാ സംരംഭകരുടെ ഉല്പന്നങ്ങൾക്ക് പ്രത്യേക പരിഗണന നൽകുന്നതാണ്.
16. സ്കൂൾ - കലാശാലാ വിദ്യാർത്ഥിനികൾക്ക് തൊഴിലധിഷ്ഠിത പരിശീലനങ്ങളിൽ മുൻഗണന നൽകുന്നതാണ്.

17. സ്വകാര്യസ്ഥാപനങ്ങൾ പരിപാടികളും പ്രവർത്തനങ്ങളും ആവിഷ്കരിക്കുമ്പോൾ ഈ നയത്തിലെ ആദർശങ്ങൾ ഉൾക്കൊള്ളിക്കുവാൻ അവയെ പ്രേരിപ്പിക്കുന്നതാണ്.
18. സർക്കാരേതര സംഘടനകളുടെ ആഭിമുഖ്യത്തിൽ ബ്ലോക്ക്/മുനിസിപ്പാലിറ്റി/കോർപ്പറേഷൻ തലത്തിൽ കുറഞ്ഞത് ഒരേണ്ണം എന്ന തോതിൽ കുടുംബോപദേശക (കൗൺസിലിംഗ്) കേന്ദ്രങ്ങൾ തുറക്കുന്നതാണ്.
19. സർക്കാരേതര സംഘടനകളുടെ സഹകരണത്തോടെ സംസ്ഥാനത്തുടനീളം വനിതകൾക്ക് താല്ക്കാലിക വാസത്തിനുള്ള ഭവനങ്ങൾ സ്ഥാപിക്കുന്നതാണ്.
20. ജോലി ചെയ്യുന്ന വനിതകൾക്കായി വർക്കിംഗ് വിമൻസ് ഹോസ്റ്റലുകൾ ഇല്ലാത്ത ഉൾനാടൻ പ്രദേശങ്ങളിൽ ഹോസ്റ്റലുകൾ ഏർപ്പെടുത്തുന്നതാണ്.
21. എല്ലാ ജില്ലകളിലും മഹിളാമന്ദിരങ്ങൾ സ്ഥാപിക്കുന്നതാണ്.
22. എല്ലാ ജില്ലകളിലും കുടുംബകോടതികൾ സ്ഥാപിക്കുന്നതും പ്രാദേശികമായി ബ്ലോക്ക് തലത്തിൽ കാര്യനിർവഹണം നടത്തുന്നതിന് സംവിധാനം ഏർപ്പെടുത്തുന്നതുമാണ്.
23. എല്ലാ സ്ഥലങ്ങളിലും ആവശ്യാനുസരണം സ്ത്രീകൾക്കുമാത്രമുള്ള ബസ്സുകൾ ഏർപ്പെടുത്തുന്നതും മറ്റ് ബസുകളിൽ സ്ത്രീകൾക്കായി നീക്കിവച്ചിട്ടുള്ള സീറ്റുകൾ അവർക്കുതന്നെ ലഭ്യമാക്കുന്നു എന്നത് ഉറപ്പുവരുത്തുന്നതുമാണ്.
24. തീവ്രതകളിൽ സ്ത്രീകൾക്കായി കൂടുതൽ കമ്പാർട്ട്മെന്റുകൾ ലഭ്യമാക്കുന്നതിനുള്ള നടപടികൾ സ്വീകരിക്കുന്നതാണ്.
25. പോലീസ് വകുപ്പിൽ ഒരു വനിതാ ഡെപ്യൂട്ടി സൂപ്രണ്ട് നേതൃത്വത്തിൽ ഓരോ ജില്ലയിലും ജില്ലാതല വനിതാ പോലീസ് സെല്ലും ഒരു വനിതാ എ.ഐ.ജി. യുടെ നേതൃത്വത്തിൽ സംസ്ഥാനതല വനിതാസെല്ലും സ്ഥാപിക്കുന്നതാണ്.
26. പോലീസ് സേനയിൽ കൂടുതൽ വനിതാ പോലീസ് കോൺസ്റ്റാബിൾമാരെ നിയമിക്കുന്നതാണ്.
27. നഗരങ്ങളിൽ വനിതാ പോലീസ് ഓഫീസർമാരുടെ നേതൃത്വത്തിലുള്ള കൂടുതൽ പോലീസ് സ്റ്റേഷനുകൾ സ്ഥാപിക്കുന്നതാണ്.

28. വികസന വകുപ്പുകളിലേയും പോലീസ് വകുപ്പിലേയും ഉയർന്ന ഉദ്യോഗസ്ഥർക്ക് സ്ത്രീകളുടെ പ്രശ്നങ്ങളെ സംബന്ധിച്ച് ബോധവൽക്കരണം നൽകുന്നതിന് പ്രത്യേക പരിശീലന പരിപാടികൾ ഏർപ്പെടുത്തുന്നതാണ്.
29. സംസ്ഥാനത്തെ വനിതാ വ്യവസായ സംരംഭകർക്കുവേണ്ടി വ്യവസായഭരണ വിഷയത്തിൽ പരിശീലനപരിപാടികൾ നടപ്പാക്കുന്നതാണ്.
30. സന്നദ്ധസേവനം നടത്തുന്ന ഗ്രാമീണ വനിതാ സംഘങ്ങളേയും പ്രസ്ഥാനങ്ങളേയും പ്രോത്സാഹിപ്പിക്കുകയും പോഷിപ്പിക്കുകയും ചെയ്യുന്നതാണ്.
31. സ്ത്രീകളുടെ വിഭവസമാഹരണ ശേഷി വർദ്ധിപ്പിക്കുകയും പ്രാദേശിക വികസന പരിപാടികളിൽ സ്ത്രീപങ്കാളിത്തം ഉറപ്പുവരുത്തുകയും ചെയ്യുന്നതിനുവേണ്ടി കേന്ദ്ര സർക്കാർ ആവിഷ്കരിച്ചിട്ടുള്ള ഇന്ദിരാ മഹിളാ യോജന പദ്ധതി സംസ്ഥാനത്ത് നടപ്പാക്കുന്നതാണ്.
32. ശാസ്ത്ര സാങ്കേതിക സ്ഥാപനങ്ങളുടെ സഹകരണത്തോടുകൂടി വനിതകളെ സംബന്ധിക്കുന്ന വാർത്താ വിനിമയ ശൃംഖലാ സംവിധാനം വികസിപ്പിക്കുന്നതാണ്.
33. അസാമാർഗിക പ്രവർത്തന (നിരോധന) നിയമം, സ്ത്രീധന നിരോധന നിയമം, സ്ത്രീ അശ്ലീല ചിത്രീകരണനിരോധന നിയമം മുതലായ നിയമങ്ങളിലെ വ്യവസ്ഥകൾ കർശനമായി നടപ്പിലാക്കുന്നതും ഈവക കുറുകൃത്യങ്ങളിൽ ഏർപ്പെടുകയോ പ്രോത്സാഹിപ്പിക്കുകയോ ചെയ്യുന്നവർക്കെതിരെ കർശന നടപടികൾ സ്വീകരിക്കുന്നതുമാണ്.
34. സ്ത്രീധന നിരോധന നിയമം കർശനമായി നടപ്പിലാക്കുന്നതിന് പ്രത്യേക ഉദ്യോഗസ്ഥരെ നിയമിക്കുന്നതാണ്.
35. സ്ത്രീകൾക്കെതിരെ വർദ്ധിച്ചുവരുന്ന അക്രമങ്ങൾ, കൊലപാതകങ്ങൾ, വിവേചനങ്ങൾ മുതലായവ നേരിടുന്നതു സംബന്ധിച്ച് പ്രചാരണപരിപാടികൾ സംഘടിപ്പിക്കുന്നതാണ്.
36. സ്ത്രീകൾക്കെതിരെ നടക്കുന്ന കുറുകൃത്യങ്ങളുടെ വിശദവിവരങ്ങൾ അറിയുന്നതിനായി അവയെക്കുറിച്ചുള്ള ഒരു സ്ഥിതിവിവരരേഖ തയ്യാറാക്കി സൂക്ഷിക്കുന്നതാണ്.
37. സമൂഹത്തിലെ ദുർബല വിഭാഗത്തിലുള്ള സ്ത്രീകൾക്ക് അവരുടെ മൗലികമായ നിയമാവകാശങ്ങളേയും പരിഹാരമാർഗ്ഗങ്ങളേയും കുറിച്ച് അറിവു ലഭിക്കുന്നതിനായി പ്രാദേശിക ഭാഷയിൽ ലളിതമായ ഒരുനിയമ സാക്ഷരതാ സംഹിത (ലീഗൽ ലിറ്ററസി മാമ്പൽ) തയ്യാറാക്കി പ്രസിദ്ധീകരിക്കുന്നതാണ്.

38.സംഘടിത മേഖലയിലെ സ്ത്രീകളുടെ ആരോഗ്യപരമായ പ്രശ്നങ്ങൾക്ക് പരിഹാരം കാണുന്നതിനുള്ള പ്രത്യേക പരിപാടികൾ നടപ്പിലാക്കുന്നതാണ്.

39.വനിതകൾക്കുവേണ്ടിയുള്ള നിയമോപദേശ സംവിധാനങ്ങൾ (ലീഗൽ എയ്ഡ് ബ്യൂറോകൾ) സ്ഥാപിക്കുന്നതാണ്.

40.മഹിളാ മന്ദിരങ്ങളിലെയും രക്ഷാഭവനങ്ങളിലെയും അതുപോലുള്ള മറ്റ് സ്ഥാപനങ്ങളിലെയും അന്തേവാസികളെ ജീവിതത്തിന്റെ പ്രധാന ധാരയിലേക്ക് കൊണ്ടുവരുന്നതിനുകുന്ന പുനരധിവാസ പദ്ധതികൾ ആവിഷ്കരിച്ചു നടപ്പിലാക്കും.